

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 04/05/2026

Morning : 7.10 to 7.20

Day : MONDAY

Regional News

આકાશવાણી અમદાવાદ- વડોદરા પ્રાદેશિક સમાચાર રિધ્ધિ ઉંધાડ વાંચે છે.

1. ઉમરેઠ વિધાનસભાની પેટાયૂંટણીનું આજે પરિણામ જાહેર થશે.
2. ધોરણ બારના તમામ પ્રવાહો અને ગુજકેટનું આજે પરિણામ.
3. રાઈટ ટૂ એજ્યુકેશન એક્ટ અંતર્ગત પહેલા ધોરણમાં પ્રવેશ માટે આજે પ્રથમ રાઉન્ડમાં પ્રવેશ ફાળવણી કરાશે.
4. રાજ્ય સરકારની કુંવરબાઈનું મામેરૂ યોજના હેઠળ અનાથ અને જરૂરિયાતમંદ 101 દિકરીઓનો ખેડાના મહુધા ખાતે સમૂહલગ્નોત્સવ યોજાયો.
5. આજે અમદાવાદમાં યલો એલર્ટ જાહેર કરાયું.
6. IPL ક્રિકેટમાં, ગુજરાત ટાઇટન્સે અમદાવાદના નરેન્દ્ર મોદી સ્ટેડિયમ ખાતે પંજાબ કિંગ્સને ચાર વિકેટે હરાવ્યું.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## UMRETH RESULT

આણંદની ઉમરેઠ વિધાનસભા બેઠકની પેટાચૂંટણી માટે આજે મત ગણતરી થશે. આ ચૂંટણીમાં કુલ 6 ઉમેદવારો મેદાનમાં છે. જેમાં ભાજપના હર્ષદ પરમાર અને કોંગ્રેસના ભૃગુરાજસિંહ ચૌહાણ વચ્ચે સીધો મુકાબલો છે. 23 અપ્રિલે આ બેઠક પર 59.04 ટકા મતદાન થયું. આ બેઠક પર ધારાસભ્ય ગોવિંદ પરમારનું અવસાન થતા પેટા ચૂંટણી યોજવામાં આવી હતી.

ઉમરેઠમાં વિધાનસભા ચૂંટણીની મતગણતરીની તમામ તૈયારીઓ પૂર્ણ કરી લેવામાં આવી છે આ અંગે જિલ્લા ચૂંટણી અધિકારી પ્રવીણ ચૌધરીએ વધુ માહિતી આપી.

**(BYTE: PRAVEEN CHAUDHARY DISTRICT ELECTION OFFICER)**

## GSEB-HSC RESULT

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા આજે ધોરણ 12ના તમામ પ્રવાહોની પરીક્ષાનું પરિણામ જાહેર કરાશે. આ પરીક્ષા ફેબ્રુઆરી-માર્ચ દરમિયાન યોજાઈ હતી. વિજ્ઞાન, સામાન્ય, વ્યવસાયલક્ષી અને ઉચ્ચતર ઉત્તર બુનિયાદી પ્રવાહનું પરિણામ ઉપરાંત GUJCET-2026 તથા સંસ્કૃત મધ્યમા પરીક્ષાના પરિણામ પણ આજે જાહેર થશે. વિદ્યાર્થીઓ પોતાનું પરિણામ બોર્ડની સત્તાવાર વેબસાઈટ [www.gseb.org](http://www.gseb.org) પર જોઈ શકશે. વોટ્સએપ દ્વારા પરિણામ મેળવવા વિદ્યાર્થીઓએ પોતાનો બેઠક ક્રમાંક 6357300971 નંબર પર મોકલવાથી પરિણામ પ્રાપ્ત થઈ શકશે.

## TAA HS EXAM

રાજ્ય પરીક્ષા બોર્ડ દ્વારા માધ્યમિક શાળાઓમાં શિક્ષક બનવા માટે TAA HS ની પરીક્ષા લેવામાં આવી. રાજ્યભરમાં 2 લાખ 10 હજાર 580 ઉમેદવારોએ આ પરીક્ષા માટે ઉમેદવારી નોંધાવી હતી. જેમાં 1 લાખ 81 હજાર 822 ઉમેદવારોએ પરીક્ષા આપી હતી. 28 હજાર 758 ઉમેદવારો આ પરીક્ષામાં ગેર હાજર રહ્યા હતા. અમદાવાદ, અમદાવાદ ગ્રામ્ય, ગાંધીનગર, રાજકોટ, સુરત અને વડોદરા સહિત 6 જિલ્લાઓમાં 1 હજાર 58 કેન્દ્ર પર લેવાયેલી પરીક્ષા શાંતિપૂર્ણ માહોલમાં પૂરી થઈ હતી.

## NEET EXAM

સ્નાતક તબીબી શિક્ષણમાં પ્રવેશ માટેની રાષ્ટ્રીય પાત્રતા અને પ્રવેશ પરીક્ષા-NEET શાંતિપૂર્ણ માહોલમાં યોજાઈ. રાજ્યના 31 શહેરોના 211 કેન્દ્રો પર લેવાયેલી આ પરીક્ષામાં 79 હજાર જેટલા વિદ્યાર્થી હાજર રહ્યા હતા.કચ્છના ચાર પરીક્ષા કેન્દ્ર પર લેવાયેલી NEETની પરીક્ષા કોઈપણ ગેરરીતી ના બનાવ વગર પુરી થઈ. કચ્છમાં 1 હજાર 468 વિદ્યાર્થીઓમાંથી 1 હજાર 437 વિદ્યાર્થીઓએ પરીક્ષા આપી હતી.

## RTE PRAVESH FALAVNI

રાઈટ ટૂ એજ્યુકેશન એક્ટ અંતર્ગત ધોરણ 1માં પ્રવેશ માટે આજે પ્રથમ રાઉન્ડમાં પ્રવેશ ફાળવણી કરાશે. કુલ 2 લાખ 42 હજારથી વધુ અરજીઓ આવી હતી. 1 લાખ 85 હજારથી વધુ અરજીઓ મંજૂર થઈ છે જ્યારે 56 હજાર અરજીઓ નામંજૂર કે રદ કરવામાં આવી છે.

આ વર્ષે RTE હેઠળ રાજ્યની 9 હજાર 500થી વધુ ખાનગી શાળામાં 25 ટકા બેઠક મુજબ કુલ 83 હજાર 687 બેઠક છે. જેમાં ગુજરાતી માધ્યમની 41 હજાર 63, અંગ્રેજી માધ્યમની 40 હજાર 77, હિન્દી માધ્યમની 2 હજાર 226, ઓડિયાની 144, મરાઠી માધ્યમની 118 અને ઉર્દુમાં 59 બેઠકો છે. આજે પ્રવેશનો પ્રથમ રાઉન્ડ જાહેર કરાશે જેમા વાલિઓને ઓનલાઈન પ્રવેશ કઈ શાળામાં મળ્યો છે તેની જાણ થશે. જે બાદ વાલીઓ જરૂરી ડોક્યુમેન્ટ સાથે જે તે શાળામાં જઈ પ્રવેશ મેળવી શકશે.

## **KHEDA SAMUH LAGNOTSAV**

ખેડા જિલ્લાના મહુધા વિધાનસભાના ધારાસભ્ય અને રાજ્યમંત્રી સંજયસિંહ મહિડાના નેતૃત્વમાં આડીનાર ચોકડી ખાતે ચોથો ભવ્ય સમૂહ લગ્ન યોજાયો. માં બાપ વિહોણી તેમજ જરૂરિયાતમંદ 101 દીકરીઓને સ્નેહભરી વિદાય આપવામાં આવી હતી.

પ્રત્યેક કન્યાને રાજ્ય સરકારની કુંવરબાઈ મામેરુ અને સાત ફેરા સમૂહ લગ્ન યોજના અંતર્ગત 24 હજારની સહાય આપવામાં આવી હતી.તમામ નવદંપતિઓને ઘરવખરી કરીયાવરમાં આપવામાં આવી હોવાનું રાજ્યમંત્રી સંજયસિંહ મહિડાએ જણાવ્યું હતું.

**(BYTE : SANJAYSINH MAHIDA)**

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

ડેસ્ક

## ARVALLI TAX

અરવલ્લી જિલ્લાની અલગ અલગ ગ્રામ પંચાયતોમાં વર્ષ 2025-26 માં સરેરાશ 63.00 ટકા વેરા વસુલાતની કામગીરી કરવામાં આવી છે. અરવલ્લી જિલ્લામાં સૌથી વધારે મેઘરજ તાલુકામાં 81.67 ટકા જેટલી વેરા વસુલાતની કામગીરી કરવામાં આવી છે એટલે કે 19 કરોડ જેટલી કામગીરી પૂર્ણ થઈ છે. આ સાથે જ બાયડ તાલુકામાં 43.79, ભિલોડા 62.46, ધનસુરા 66.07, માલપુર 69.05 જ્યારે મોડાસા તાલુકાનું 37. 97 ટકા વેરા વસુલાતની કામગીરી પૂર્ણ કરવામાં આવી છે. બાકીદારો સામે કડક કાર્યવાહી કરવામાં આવતા, આ વર્ષે પણ વેરા વસુલાત ની કામગીરી સારી થઈ હોવાનું ડેપ્યુટી ડીડીઓ જાગૃતિ ચૌધરીએ જણાવ્યું હતું.

**(BYTE: JAGRUTI CHAUDHARY, DEPUTY DDO, ARAVALLI)**

## WEATHER

ગુજરાતની આસપાસ ત્રણ જેટલી સિસ્ટમ સક્રિય જોવા મળી રહી છે. જેનો કોઈ વિશેષ પ્રભાવ ગુજરાત પર થશે તેવી કોઈપણ પ્રકારની સંભાવના નથી. રાજ્યનું વાતાવરણ સૂકું રહેવાનું અનુમાન છે. સાત દિવસ સુધી તાપમાનમાં કોઈપણ પ્રકારનો મોટો ફેરફાર જોવા મળશે નહીં. અમદાવાદમાં ચલો એલર્ટ પણ આપવામાં આવ્યું છે.

છેલ્લા 24 કલાકમાં તાપમાનમાં કોઈ મોટો બદલાવ જોવા મળ્યો નથી. કેટલાક શહેરમાં તાપમાન સામાન્ય કરતાં વધુ જોવા મળી રહ્યું છે. જેમાં સુરેન્દ્રનગરમાં સૌથી વધુ તાપમાન નોંધાયું છે.. આજે અમદાવાદમાં 43 ડિગ્રી અને ગાંધીનગરમાં 42 ડિગ્રી તાપમાન રહેવાનું અનુમાન છે. દરિયાકાંઠા વિસ્તારમાં તેજ પવન ફૂંકાઈ શકે છે તેમ હવામાન વિભાગના વૈજ્ઞાનિક પ્રદીપ શર્માએ જણાવ્યું હતું.

**(BYTE- PRADEEP SHARMA, METEOROLOGICAL SCIENTIST)**

## IPL CRICKET

IPL ક્રિકેટમાં, ગુજરાત ટાઇટન્સે ગઈકાલે રાત્રે અમદાવાદના નરેન્દ્ર મોદી સ્ટેડિયમ ખાતે પંજાબ કિંગ્સને ચાર વિકેટે હરાવ્યું. 164 રનના લક્ષ્યનો પીછો કરતા, ગુજરાત ટાઇટન્સે એક બોલ બાકી રહેતા છ વિકેટે 167 રન બનાવી મેચ જીતી લીધી. ગુજરાત તરફથી સૌથી વધુ 57 રન સાઈ સુદર્શને બનાવ્યા.

બીજી મેચમાં, હૈદરાબાદના રાજીવ ગાંધી ઇન્ટરનેશનલ સ્ટેડિયમ ખાતે કોલકાતા નાઈટ રાઇડર્સે સનરાઇઝર્સ હૈદરાબાદને સાત વિકેટથી હરાવ્યું હતું. આજે મુંબઈ ઈન્ડિયન્સનો મુકાબલો મુંબઈના વાનખેડે સ્ટેડિયમ ખાતે લખનૌ સુપર જાયન્ટ્સ સામે થશે. મેચ આજે સાંજે 7:30 વાગ્યે શરૂ થશે.

## SANTSAROVAR DAM GANDHINAGAR

ગાંધીનગરની જીવાદોરી સમાન સંત સરોવર ડેમનું સમારકામ હાથ ધરવામાં આવ્યું છે. સંત સરોવર ડેમના દરવાજા પાસે સમારકામ હાથ ધરવામાં આવ્યું છે. ગયા વર્ષે સંત સરોવરમાંથી લાખો લિટર પાણી તમામ 21 દરવાજા ખોલીને છોડવામાં આવ્યું હતું. જેના કારણે સિમેન્ટ બ્લોક બેસી ગયા હતા. જેને ધ્યાને રાખી ડેમની મજબૂતાઈ વધે તે માટે બ્લોક ફરી બેસાડવાની કામગીરી હાથ ધરવામાં આવી છે. પ્રથમ વખત બ્લોક બેસાડ્યા બાદ આગળના ભાગ પણ મજબૂત કરાશે અને આગળના ભાગે લોખંડની જાળીની અંદર મોટા પથ્થરો ભરીને પણ મૂકવામાં આવશે જેનાથી સિમેન્ટ બ્લોકની મજબૂતાઈ અને ડેમની મજબૂતાઈમાં વધારો થશે.